

# પ્રસાર ભારતી

સમાચાર વિભાગ, આકાશવાણી, અમદાવાદ

Date : 10-02-2026

MIDDAY: 1.20 TO 1.30

Day : TUESDAY

National News

આકાશવાણી સમાચાર રીટા દવે વાંચે છે.

\*\*\*\*\*

1. વિરોધ પક્ષના હોબાળાને કારણે લોકસભાની કાર્યવાહી બે વાગ્યા સુધી સ્થગિત.
2. કેન્દ્રીય ગૃહમંત્રી અમિત શાહ નવી દિલ્હીમાં સાયબર છેતરપિંડી અંગેની રાષ્ટ્રીય પરિષદમાં વક્તવ્ય આપશે.
3. આસામમાં, વિશેષ સુધારા પછીની અંતિમ મતદાર યાદી આજે પ્રકાશિત કરાશે.
4. પશ્ચિમ બંગાળ કોલસા દાણચોરી કેસમાં ED એ બે વેપારીઓની ધરપકડ કરી.
5. મેઘાલયના થાંગસ્કોમાં કોલસા ખાણ વિસ્ફોટની ઘટનામાં મૃત્યુઆંક 28 થયો.

.....  
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

## REV. LS - ADJOURN

વિપક્ષના હોબાળાને કારણે લોકસભાની કાર્યવાહી બપોરે 2 વાગ્યા સુધી સ્થગિત કરવામાં આવી છે. જ્યારે લોકસભા દિવસભર માટે શરૂ થઈ , ત્યારે પ્રમુખ અધિકારી પી.સી. મોહને પ્રશ્નકાળ શરૂ કરવાનો પ્રયાસ કર્યો પરંતુ કોંગ્રેસ , ટીએમસી અને ડીએમકે સહિત વિપક્ષના સભ્યો વેલમાં ધસી ગયા અને સૂત્રોચ્ચાર શરૂ કરી દીધા. તેમણે ગૃહને કાર્ય કરવા દેવાની અપીલ કરી.

શોરબકોર વચ્ચે , પશુપાલન અને ડેરી રાજ્યમંત્રી એસ.પી. સિંહ બઘેલે પશુપાલન માળખાગત વિકાસ ભંડોળ સંબંધિત પ્રશ્નનો જવાબ આપવાનો પ્રયાસ કર્યો પરંતુ કાર્યવાહીમાં વિક્ષેપને કારણે તેઓ પોતાનો જવાબ પૂર્ણ કરી શક્યા નહીં. હોબાળો ચાલુ રહેતાં , પ્રમુખ અધિકારી એ ગૃહ બપોરે 2 વાગ્યા સુધી સ્થગિત કરી દીધું.

.....

## KIREN RIJJU

કેન્દ્રીય સંસદીય મંત્રી કિરેન રિજિજુએ વિપક્ષી સાંસદો પર લોકસભાની કાર્યવાહીમાં ખલેલ પહોંચાડવાનો આરોપ લગાવ્યો. તેમણે કહ્યું કે વિપક્ષના સભ્યોનું વર્તન દર્શાવે છે કે તેમને ગૃહની ગરિમા પ્રત્યે કોઈ માન નથી.

મીડિયા સાથે વાત કરતા શ્રી રિજિજુએ કહ્યું કે કોંગ્રેસના મહિલા સાંસદોએ ટ્રેઝરી બેન્ચ ઓળંગી પ્રધાનમંત્રીની બેઠકની નજીક પહોંચી ગયા હતા. ભાજપના મહિલા સાંસદોએ કોંગ્રેસના સાંસદોના વર્તન સામે લોકસભા અધ્યક્ષને ફરિયાદ કરી છે.

તેમણે ઉમેર્યું , કોંગ્રેસના સભ્યો દ્વારા આ શરમજનક કૃત્ય છે , જે સંસદીય લોકશાહીની વિરુદ્ધ છે.

(બાઈટ - કિરન રિજિજુ)

.....

## AMIT SHAH CBI

કેન્દ્રીય ગૃહમંત્રી અમિત શાહ આજે નવી દિલ્હીમાં સાયબર છેતરપિંડીનો સામનો કરવા અને તેને અટકાવવા અંગેના રાષ્ટ્રીય પરિષદમાં મુખ્ય ભાષણ આપશે. આ પ્રસંગે તેઓ સેન્ટ્રલ બ્યુરો ઓફ ઇન્વેસ્ટિગેશન ( CBI) ની નવી સાયબર ક્રાઇમ શાખાનું ઉદ્ઘાટન પણ કરશે. તેઓ ગૃહ મંત્રાલય હેઠળ ભારતીય સાયબર ક્રાઇમ કોઓર્ડિનેશન સેન્ટરના રાજ્ય ડેશબોર્ડ્સનું પણ લોન્ચિંગ કરશે.

ગૃહ મંત્રાલયના જણાવ્યા અનુસાર , આ પરિષદનો મુખ્ય ઉદ્દેશ્ય ભારતમાં સાયબર છેતરપિંડીના વધતા અવકાશ, વલણો અને બદલાતા સ્વભાવની સહિયારી સમજ વિકસાવવાનો છે.

બે દિવસીય પરિષદમાં કેન્દ્રીય અને રાજ્ય કાયદા અમલીકરણ એજન્સીઓ , ટેલિકોમ્યુનિકેશન વિભાગ, નાણાકીય સેવાઓ વિભાગ અને ભારતીય રિઝર્વ બેંકના વરિષ્ઠ અધિકારીઓ અને નિષ્ણાતો ભાગ લેશે.

.....

## ASSAM-ELECTORAL ROLL

আসামমাং, বিশেষ সুধাৰা-SR পৰীনী অঁতিম মতদাৰ যাএী আৰ্জে প্ৰকাশিত কৰবামাং আবশে. 12 অন্য রাৰ্জ্যো অনে কেঁদ্রশাসিত প্ৰদেশোমাং কৰবামাং আবেলা ঞাস সধন সুধাৰা- SAR থী বিপৰীত, আসামমাং SR প্ৰক্ৰিয়া ঙ্গোৰ্ম লৰবা অথবা দস্তাবেৰ্জ সৰ্বমিশন দ্বাৰা নহীং , পৰন্তু ধৰে-ধৰে জৰ্ণনে যকাসৰ্ণী দ্বাৰা কৰবামাং আবী হতী. আ মাটে , রাৰ্জ্যলৰমাং কুল 29 হৰ্জাৰ 656 ঞুথ স্তৰনা অধিকাৰী জোডাযা হতা. মুসদ্ব মতদাৰ যাএী গযা ডিসেৰ্ৰমাং প্ৰকাশিত কৰবামাং আবী হতী.

দৰমিয়ান, মুৰ্ণ্যমঁত্ৰী হিমঁতা ঞিস্বা শৰ্মাঅে মাহিতী আপী হতী কে বিধানসভা যঁটৰ্ণী পৰী আসামমাং SAR ঙুঁবেশ হাথ ধৰাশে. বিধানসভানী যঁটৰ্ণী মাৰ্চ-অপ্ৰিলমাং যোজাবানী শক্যতা ঙে.

.....

## MAHA PARISHAD & PANCHAYAT POLLS

મહારાષ્ટ્રમાં 12 જિલ્લા પરિષદો અને 125 પંચાયત સમિતિઓના ચૂંટણી પરિણામો જાહેર થયા. ભારતીય જનતા પાર્ટીએ આ ચૂંટણીઓમાં જીત મેળવી છે. 12 જિલ્લા પરિષદોમાંથી 6માં ભાજપને સૌથી વધુ બેઠકો મળી છે.

રાજ્યમાં કુલ 731 જિલ્લા પરિષદ બેઠકોમાંથી 225 બેઠકો પર ભાજપે જીત મેળવી છે. રાષ્ટ્રવાદી કોંગ્રેસ પાર્ટીએ 165 અને શિવસેનાએ 162 બેઠકો પર જીત મેળવી છે.

કોંગ્રેસે 55 બેઠકો જીતી , શરદ પવારના નેતૃત્વ હેઠળની રાષ્ટ્રવાદી કોંગ્રેસ પાર્ટીએ 26 બેઠકો જીતી અને ઉદ્ધવ બાળાસાહેબ ઠાકરેના નેતૃત્વ હેઠળની શિવસેનાએ 43 બેઠકો જીતી.

આજે મળેલા અહેવાલ મુજબ , 125 પંચાયત સમિતિઓમાં કુલ એક હજાર 462 બેઠકોમાંથી ભાજપે સૌથી વધુ 459 બેઠકો જીતી છે. રાષ્ટ્રવાદી કોંગ્રેસ પાર્ટીએ 306 બેઠકો , શિવસેનાએ 302 અને કોંગ્રેસે 97 બેઠકો જીતી છે. શિવસેના ઉદ્ધવ બાળાસાહેબ ઠાકરેની પાર્ટીએ 89 બેઠકો જીતી છે , જ્યારે શરદ પવારના નેતૃત્વ હેઠળની રાષ્ટ્રવાદી કોંગ્રેસ પાર્ટીએ 46 બેઠકો જીતી છે.

.....

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [NEWSONAIR.GOV.IN/સ્લેશ/GU](http://NEWSONAIR.GOV.IN/સ્લેશ/GU) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

## ED COAL

કરોડો રૂપિયાના કોલસા દાણચોરી કેસમાં તપાસના ભાગ રૂપે પ્રવર્તન નિદેશાલય-ED એ પશ્ચિમ બંગાળના બે અગ્રણી કોલસા વેપારીઓની ધરપકડ કરી. ધરપકડ કરાયેલા બે કોલસા વેપારીઓની ઓળખ કિરણ ખાન અને ચિન્મય મંડલ તરીકે કરવામાં આવી છે.

બંનેની ED અધિકારીઓ દ્વારા સોમવારથી પૂછપરછ કરવામાં આવી રહી હતી, અને અંતે, આજે વહેલી સવારે તેમની ધરપકડ કરવામાં આવી.

.....

## CARPET REAX - IND US DEAL

કાર્પેટ ઉદ્યોગે ભારત-અમેરિકા વેપાર કરારને આવકાર્યો છે. કાર્પેટ નિકાસ પ્રમોશન કાઉન્સિલના ઉપપ્રમુખ, અસલમ મહબૂબે જણાવ્યું હતું કે આ કરાર, ઉદ્યોગ માટે ખૂબ ફાયદાકારક છે.

તેમણે ઉમેર્યું હતું કે ટેરિફ 50 ટકાથી ઘટાડીને 18 ટકા કરવાથી કાર્પેટ ક્ષેત્રમાં નવી ઊર્જા અને ઉત્સાહનો સંચાર થશે.

**BYTE: ASLAM MAHBOOB**

.....

## DAY. CUBA-CANADA - FUEL

એર કેનેડા, વેસ્ટજેટ અને એર ટ્રાન્સેટ સહિત અનેક કેનેડિયન એરલાઇન્સે ઉડ્ડયન ઇંધણની અછતનું કારણ આપીને ક્યુબા માટે તેમની સેવાઓ સ્થગિત કરી દીધી હતી. આ સસ્પેન્શન એવા સમયે આવ્યું છે જ્યારે અમેરિકા વેનેઝુએલાથી તેલ પુરવઠો અટકાવીને ક્યુબાના તેલ પુરવઠા પર દબાણ વધારી રહ્યું છે.

એરલાઇનના એક નિવેદનમાં કહેવામાં આવ્યું છે કે તે મુસાફરોને પાછા લાવવા માટે કેટલીક ફ્લાઇટ્સ ચલાવશે. આગામી થોડા દિવસોમાં આ વિમાનોમાં લગભગ ૩ હજાર મુસાફરોને પાછા લાવવામાં આવશે.

.....

## MEGHALAYA-COAL-MINE

મેઘાલયના થાંગસ્કોમાં કોલસા ખાણ વિસ્ફોટની ઘટનામાં એક ઈજાગ્રસ્ત વ્યક્તિનું મોત થતા મુત્યુઆંક 28 થયો છે. શોધ અને બચાવ કામગીરી હજી પણ ચાલી રહી છે. રાષ્ટ્રીય આપત્તિ પ્રતિભાવ દળ , રાજ્ય આપત્તિ પ્રતિભાવ દળ અને પોલીસ અને જિલ્લા વહીવટીતંત્રની વિશેષ બચાવ ટીમો બચાવ કામગીરીમાં રોકાયેલી છે.

.....

## SCHOLARSHIP

શ્રીલંકાના તમામ 25 જિલ્લાઓના ત્રણસો શાળાના વિદ્યાર્થીઓને પ્રતિષ્ઠિત મહાત્મા ગાંધી શિષ્યવૃત્તિ એનાયત કરાઈ. શ્રીલંકાના પ્રધાનમંત્રી ડૉ. હરિણી અમરાસૂર્યાએ કોલંબોમાં શિક્ષણ મંત્રાલય ખાતે આયોજિત એક ખાસ સમારોહમાં આ શિષ્યવૃત્તિઓ એનાયત કરાઈ.

આ શિષ્યવૃત્તિ યોજના હેઠળ અંતર્ગત દરેક જિલ્લામાંથી છ પ્રતિભાશાળી અને જરૂરિયાતમંદ વિદ્યાર્થીઓને 2,500 શ્રીલંકન રૂપિયાની માસિક શિષ્યવૃત્તિ અપાય છે, ભારત સરકારના સતત સમર્થન બદલ આભાર વ્યક્ત કરતાં , શ્રીલંકાના પ્રધાનમંત્રીએ મહાત્મા ગાંધીના આદર્શોનો ઉલ્લેખ કરી વિદ્યાર્થીઓને તેમના જીવન મૂલ્યોમાંથી પ્રેરણા લેવા અનુરોધ કર્યો.

તેમણે કહ્યું કે આ શિષ્યવૃત્તિઓ માત્ર નાણાકીય સહાય નથી પરંતુ જીવનભર મહાત્મા ગાંધીના આદર્શોને અનુસરવા માટે એક ખાસ પ્રેરણા છે.

.....

## PUNJAB LOP SUMMONED

પંજાબ રાજ્ય અનુસૂચિત જાતિ આયોગના અધ્યક્ષ , જસવીર સિંહ ગઢીએ તાજેતરમાં પંજાબ કેબિનેટમાં એક અનુસૂચિત જાતિના મંત્રી વિરુદ્ધ કરાયેલી કથિત અપમાનજનક ટિપ્પણી અંગે સ્પષ્ટતા કરવા માટે વિપક્ષના નેતા પ્રતાપ સિંહ બાજવાને સમન્સ પાઠવ્યું છે.

શ્રી ગઢીએ આજે ચંદીગઢમાં એક પત્રકાર પરિષદને સંબોધતા કહ્યું કે તેમના ધ્યાનમાં આવ્યું છે કે કોંગ્રેસ નેતા બાજવાએ કેબિનેટ મંત્રી હરભજન સિંહ , જે અનુસૂચિત જાતિના છે, તેમની વિરુદ્ધ અપશબ્દોનો ઉપયોગ કર્યો છે.

.....

## J&K WEATHER

જામ્મુ અને કાશ્મીરમાં એક નબળું પશ્ચિમી વિક્ષોભને કારણે આજે હળવો વરસાદ અને બરફવર્ષાની શક્યતા છે. ભારતીય હવામાન વિભાગ અનુસાર , 20 ફેબ્રુઆરી સુધી જામ્મુ અને કાશ્મીરમાં કોઈ મોટી વરસાદ કે બરફવર્ષાની કોઈ આગાહી નથી.

જોકે, થોડા ઊંચા વિસ્તારોમાં બરફવર્ષા થવાની શક્યતા છે , ત્યારબાદ આજે મોટાભાગના સ્થળોએ હળવો વરસાદ કે બરફવર્ષા થવાની સંભાવના છે.

.....

## ICC T20 WORLD CUP

ICC પુરુષ T-20 વિશ્વ કપમાં, દિલ્હીના અરુણ જેટલી સ્ટેડિયમ ખાતે ગ્રુપ A મુકાબલામાં, નેધરલેન્ડે નામિબિયાએ સામે ટોસ જીતીને પ્રથમ બોલિંગ પસંદ કરી છે. નામિબિયાએ 20 ઓવરમાં 8 વિકેટ ગુમાવી 156 રન બનાવ્યા છે.

હાલ મળતા અહેવાલ મુજબ નેધરલેન્ડની ટીમે 7 ઓવરમાં 2 વિકેટે 55 રન બનાવ્યા છે.

આજના દિવસની અન્ય મેચોમાં , ન્યુઝીલેન્ડ ચેન્નાઈના એમએ ચિદમ્બરમ સ્ટેડિયમ ખાતે બપોરે 3 વાગ્યે સંયુક્ત આરબ અમીરાત સામે ટકરાશે , જ્યારે પાકિસ્તાન સાંજે 7 વાગ્યે કોલંબોમાં અમેરિકા સામે ટકરાશે.

.....